

पवित्रता की राह में पानीपत ने बढ़ाया कदम

पानीपत
जागरण संवाद केंद्र :
अपने पानीपत ने
मंगलवार को
पवित्रता की राह पर

एक्सनोरा-पेप्सीको इंडिया
ने शुरू किया जीरो वेस्ट
मैनेजमेंट प्रोजेक्ट

कचरा लेकर उसे
महराना गांव में बनाए
गाए ट्रिटमेंट प्लांट में
लेकर जाएंगे। वहां
पर इस कचरे से खाद

अपना कदम बढ़ा दिया। अब जैसे-जैसे यह कदम आगे बढ़ेगा वैसे-वैसे शहर की सुंदरता में वाकई चार चांद लगने शुरू हो जाएंगे। जी हां शहर ने यह कदम बढ़ाया है शीतल पेय कंपनी पेप्सीको और दक्षिण भारत के गैर सरकारी संगठन एक्सनोरा के साथ मिलकर। जिला प्रशासन, नगर परिषद और शहर की रेजिडेंट वेलफेयर एसो. भी इस कदम के साथ अपनी पूरी ताल मिलाएंगी। पवित्र पानीपत नाम के इस प्रोजेक्ट के जीरो वेस्ट मैनेजमेंट प्रोजेक्ट ने मंगलवार को अपना काम भी शुरू कर दिया।

प्रोजेक्ट को विधिवत रूप से शुरुआत के मौके पर पेप्सीको कंपनी के सीईओ संजीव चट्टा ने कहा कि शहर को गंदगी से निजात दिलाने के लिए पवित्र पानीपत के इस सपने को डेढ़ साल पहले देखा गया था। इसी सपने को साकार करने के लिए दक्षिण भारत के चार शहरों पम्मल, कड्डालोर, नागपट्टिनम और तेंकसी शहरों को पवित्र करने में जुटे गैर सरकारी संगठन एक्सनोरा ने अपनी इच्छा जताई। इसके बाद एक्सनोरा, पेप्सीको, नगर परिषद, जिला प्रशासन और शहर के गैर सरकारी संगठनों ने संयुक्त रूप से काम शुरू किया। परियोजना के पायलेट प्रोजेक्ट के तौर पर क्षेत्रों माडल टाउन, सुखदेव नगर, न्यू सुखदेव नगर, गीता कालोनी, प्रह्लाद कालोनी और नरसिंह पार्क को शामिल किया गया है। योजना के तहत संस्था के कर्मचारी सुबह इन क्षेत्रों में प्रत्येक घर में जाएंगे और वहां से

कचरा लेकर उसे महराना गांव में बनाए गाए ट्रिटमेंट प्लांट में लेकर जाएंगे। वहां पर इस कचरे से खाद बनाया जाएगा। उन्होंने कहा कि पानीपत नगरपालिका और एक्सनोरा के साथ साझेदारी में घरेलू ठोस कचरे का एक पर्यावरण सापेक्ष तरीके से प्रबंध करने के लिए पानीपत समुदाय की सहायता करने में हमें बहुत खुशी हो रही है। उन्होंने कहा कि पेप्सीको फाउंडेशन और पेप्सीको इंडिया दक्षिण भारत में संयुक्त रूप से 99 लाख रुपये का अनुदान दे चुकी है और पानीपत में जीरो वेस्ट सेंटर के निर्माण के लिए पेप्सीको ने 15 लाख रुपये का अनुदान दिया है। इस अवसर पर विधायक बलबीर पाल शाह ने कहा कि शहर के लिए यह एक नए युग की शुरुआत है। आने वाले दिनों में इस शहर में गंदगी नाम की कोई चीज नहीं बचेगी। नप. चेयरमैन विनोद खड्डेरा ने कहा कि इस योजना को शुरू करने का उद्देश्य शहर को साफ-सुथरा बनाना है। इस तरह की पहल करने वाला पानीपत उत्तर भारत का पहला शहर होगा। एक्सनोरा की व्राइस चेयरमैन मंगलम बालासुब्रमण्यम ने कहा कि ठोस कचरे के उपचार और निपटान के लिए निजी क्षेत्र की साझेदारी आमतौर पर समिति और असंगठित है। पेप्सीको इंडिया की सहभागिता ठोस कचरे के प्रबंधन के क्षेत्र में एक सतत योगदान करने की मजबूत इच्छाशक्ति दर्शाती है। इस अवसर पर डीसी महेंद्र कुमार, एडीसी अमित कुमार अग्रवाल, हरबंस लाल अरोड़ा, सतनाम पिगलानी, नप के एमई अरविंद कुमार, एमई नरेंद्र जिंदल, पार्षद बृजराणी शर्मा आदि मौजूद थे।



एक्सनोरा-पेप्सीको पवित्र पानीपत परियोजना के तहत तैयार किए गए जीरो वेस्ट मैनेजमेंट प्रोजेक्ट की जाबकारी देते एक्सनोरा पवित्र नवनिर्माण समिति के अध्यक्ष हरबंस लाल अरोड़ा।